

Як зрабіць фарбы, якія можна есці?

Аўтар: Анна Віткоўская
18.10.2012 01:00



Прапануем Вам стварыць фарбы, якія будуць не проста бяспечныя, але і карысныя для здзіцяці, калі яно раптам вырашыць паспрабаваць іх на смак. У гэтай інструкцыі я раскажу, як зрабіць такія фарбы ў хатніх умовах. **Спатрэбіцца: манная крупа, гародніна і садавіна.**

Як зрабіць?

1. Асновай для ўсіх фарбаў будзе негустая манная каша.
2. Жоўтая фарба. Жоўтую фарбу рыхтуюць з цэдры лімона і цёртай морквы. Моркву трэба злёгку абсмажыць. Цэдру, моркву і сметанковае масла змешваюць у аднолькавых прапарцыях і працэджваюць праз марлю.
3. Карычневая фарба. Шакаладны колер атрымліваюць дадаючы ў крэм парашок какавы. †
4. Зялёная фарба. Зялёную фарбу можна зрабіць з лісця шпінату, адціскаючы сок з зялёнай масы.
5. Блакітная фарба. “Матэрыял” для блакітнай фарбы – ягады чорнай бузіны або чарніцы.
6. Чырвоная і ружовая фарба. Гэты колер робяць з соку вішань, клубніц, журавін, брусніц, парэчкі, кізілу, чарнаплоднай рабіны, буракоў. Сок ягад ужываюць толькі свежым, а зімой можна выкарыстаць сіроп або варэнне. Каб атрымаць фарбавальнік з бурака, яго рэжуць на дробныя кавалачкі і вараць у падкісленай вадзе 5-10 хвілін, затым адвар працэджваюць.
7. Аранжавая фарба. Аранжавую фарбу атрымліваюць, змешваючы чырвоную і жоўтую. Або злучаюць сок лімона і мандарынавую цэдру.
8. Гатовыя фарбы захоўваюць у халадзільніку, у посудзе з цёмнага шкла ці ў цёмным халодным месцы. **Прыемнай творчасці!**